

**പതിനാലാം കേരള നിയമസഭ  
പത്തൊൻപതാം സമ്മേളനം**

**ബുള്ളറ്റിൻ ഭാഗം- 2**

**2020 മാർച്ച് 7**

**നമ്പർ : 861**

2020 മാർച്ച് 13 -ാം തീയതി വെള്ളിയാഴ്ച താഴെകൊടുത്തിരിക്കുന്ന അനുദ്യോഗിക പ്രമേയങ്ങൾ ചർച്ചയ്ക്ക് വരുന്നതാണ്.

ക്രമ നമ്പർ	അംഗത്തിന്റെ പേര്	പ്രമേയം
(1)	ശ്രീ. ആർ. രാജേഷ്	<p>സർക്കാർ സർവീസിൽ അവസര സമത്വം ഉറപ്പാക്കുന്നതിനായി നിയമനത്തിലും പ്രമോഷനിലും സംവരണം ഏർപ്പെടുത്താമെന്ന ഭരണഘടനയുടെ അനുച്ഛേദം 16(4), 16(4 എ) എന്നിവ നൽകുന്ന മൗലികാവകാശത്തിനെതിരെ കേന്ദ്രഭരണത്തെ പിന്നിൽ നിന്നുമാത്രമല്ല മുന്നിൽ നിന്നും നയിക്കുന്നതെന്ന് ഭരണാധികാരികൾ തന്നെ വെളിപ്പെടുത്തിയിട്ടുള്ള ശക്തികൾ തീവ്ര പ്രചരണം നടത്തുന്ന ഘട്ടത്തിൽ അതിനനുപുരകമായി സുപ്രീംകോടതി രണ്ടംഗ ബെഞ്ച് പ്രമോഷൻ സംവരണം ബാധകമാക്കണമെന്ന നിർദ്ദേശിക്കാൻ കഴിയില്ലെന്ന വിധിച്ചത് ഭരണഘടനാനിരാസത്തിന് തുല്യമാണ്. ഭരണഘടനയുടെ അനുച്ഛേദം 16(4) പറയുന്നത് "ഈ അനുച്ഛേദത്തിലെ യാതൊന്നും രാഷ്ട്രത്തിന്റെ അഭിപ്രായത്തിൽ രാഷ്ട്രത്തിന്റെ കീഴിലുള്ള സർവീസുകളിൽ മതിയായിട്ടത്തോളം പ്രാതിനിധ്യം ലഭിച്ചിട്ടില്ലാത്ത ഏതെങ്കിലും പിന്നാക്കവിഭാഗത്തിൽപ്പെട്ട പൗരന്മാർക്ക് നിയമനങ്ങളോ തസ്തികകളോ സംവരണം</p>

		<p>ചെയ്യുന്നതിനു ഏതെങ്കിലും വ്യവസ്ഥ ഉണ്ടാക്കുന്നതിൽ നിന്ന് രാഷ്ട്രത്തെ തടയുന്നതല്ല" എന്നും 16(4 എ) പറയുന്നത് "ഈ അനുച്ഛേദത്തിലെ യാതൊന്നും രാഷ്ട്രത്തിന്റെ അഭിപ്രായത്തിൽ രാഷ്ട്രത്തിന്റെ കീഴിലുള്ള സർവീസുകളിലെ ഏതെങ്കിലും തരത്തിലോ തരങ്ങളിലോ ഉള്ള തസ്തികകളിൽ മതിയായിടത്തോളം പ്രാതിനിധ്യം ലഭിച്ചിട്ടില്ലാത്ത പട്ടികജാതികൾക്കോ പട്ടികഗോത്രവർഗങ്ങൾക്കോ (ഉദ്യോഗ കയറ്റത്തിന്റെ സംഗതിയിൽ, അനന്തര ഫലമായുള്ള സീനിയോറിറ്റി സഹിതം) സംവരണത്തിനുവേണ്ടി ഏതെങ്കിലും വ്യവസ്ഥ ഉണ്ടാക്കുന്നതിൽ നിന്ന് രാഷ്ട്രത്തെ തടയുന്നതല്ല." എന്നുമാണ്. ഇവയ്ക്കു വിരുദ്ധമായ വിധി പട്ടികജാതി-പട്ടികഗോത്രവർഗക്കാർക്കിടയിലും ഭരണഘടനയെ രാഷ്ട്രത്തിന്റെ അടിസ്ഥാന തത്വമായി അംഗീകരിക്കുന്ന എല്ലാവരിലും ഉയർത്തിയിട്ടുള്ള ആശങ്ക പരിഹരിക്കുന്നതിനും സംവരണം ഉറപ്പാക്കുന്നതിനും കേന്ദ്ര സർക്കാർ നടപടിയെടുക്കണമെന്ന് ഈ സഭ കേന്ദ്ര സർക്കാരിനോട് ആവശ്യപ്പെടുന്നു.</p>
(2)	ശ്രീ. അനൂപ് ജേക്കബ്	<p>റബ്ബറിന്റെ ഉല്പാദന ചെലവ് വർദ്ധിച്ച സാഹചര്യത്തിൽ സംസ്ഥാനത്തെ റബ്ബർ കർഷകർക്ക് നിലവിൽ ലഭിക്കുന്ന അടിസ്ഥാനവില 150 രൂപയിൽ നിന്നും 200 രൂപയായി ഉയർത്തണമെന്നും നെല്ലിന്റെ സംഭരണ വില ഉയർത്തി നിശ്ചയിക്കണമെന്നും ഈ സഭ സംസ്ഥാന സർക്കാരിനോട് ആവശ്യപ്പെടുന്നു.</p>
(3)	ശ്രീ. സി. കെ. ഹരീദ്രൻ	<p>ഗ്രാമപ്രദേശങ്ങളിലെ പാവപ്പെട്ടവരുടെ ദാരിദ്ര്യം അകറ്റുന്നതിനായി 2005-ൽ ആരംഭിച്ച മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി കേന്ദ്രസർക്കാർ വേണ്ടത്ര തുക വകയിരുത്താതെ ദുർബ്ബലപ്പെടുത്തിക്കൊണ്ടിരിക്കുകയാണ്.</p>

		<p>രാജ്യത്തും സംസ്ഥാനത്തിനകത്തും പദ്ധതിയിൽ രജിസ്റ്റർ ചെയ്തിട്ടുള്ളതിൽ ഒരു ചെറു ന്യൂനപക്ഷത്തിനു മാത്രമാണ് 100 ദിവസത്തെ തൊഴിൽ ലഭിക്കുന്നത്. 2019-20 വർഷത്തെ കേന്ദ്ര ബജറ്റിൽ 71000 കോടി രൂപ നിക്ഷേപിച്ചിരുന്നിടത്ത് 2020-21 ൽ അത് 61500 കോടിയായി കുറച്ചു. രാജ്യത്തിന്റെ സമ്പദ്വ്യവസ്ഥ കേന്ദ്രസർക്കാരിന്റെ തെറ്റായ നയങ്ങൾ കൊണ്ടും നടപടികൊണ്ടും കടുത്ത മാന്ദ്യം നേരിടുന്ന ഈ കാലഘട്ടത്തിൽ വൻ വ്യവസായികൾക്ക് റിസർവ് ബാങ്കിന്റെ കരുതൽ ധനം ഉൾപ്പെടെ ഉത്തേജക പാക്കേജായി 2,15,000 കോടി രൂപ അനുവദിച്ച അതേ അവസരത്തിലാണ് ഗ്രാമീണ ജനതയുടെ ജീവനസന്ധാരണം കൂടുതൽ ദുരിത പൂർണ്ണമാക്കുന്ന ഈ നടപടി. ഇതു ചരക്കുകളുടെ ആവശ്യകതയിൽ കുറവു സൃഷ്ടിച്ച് സമ്പദ്വ്യവസ്ഥയെ വീണ്ടും മന്ദീഭവിപ്പിക്കും.</p> <p>പദ്ധതി ഗുണഭോക്താക്കളുടെ കൂലി വർഷംതോറും വർദ്ധിപ്പിച്ചു നൽകേണ്ട കേന്ദ്രസർക്കാർ കഴിഞ്ഞ രണ്ടുവർഷമായി കേരളത്തിനു നിശ്ചയിച്ചിട്ടുള്ള കൂലിയിൽ ഒരു രൂപ പോലും വർദ്ധിപ്പിക്കാൻ തയ്യാറായില്ല. എടുത്ത തൊഴിലിനു രണ്ടാഴ്ചക്കകം കൂലി നൽകണമെന്ന വ്യവസ്ഥക്കു വിരുദ്ധമായി ആറ് മാസം കാലതാമസം വരുത്തുന്നു. ഉപജീവനത്തിനു കൂലി മാത്രം ആശ്രയമായ ദരിദ്രരെ ഇതു കടുത്ത ദുരിതത്തിലാഴ്ത്തുകയാണ്. നിർമ്മാണ വസ്തുക്കൾക്കുള്ള വിഹിതവും എട്ടു മാസത്തോളം വൈകിക്കുന്നതു പദ്ധതിക്ക് ആവശ്യമായ നിർമ്മാണ വസ്തുക്കൾ ലഭ്യമാകാതെ പദ്ധതി അപ്രായോഗികമാക്കുന്നു. നേരിട്ടുള്ള കൃഷിപ്പണികളെ പദ്ധതിയിൽ നിന്നും 2014-ൽ ഒഴിവാക്കിയതു പുനഃസ്ഥാപിക്കുകയും ക്ഷീരകർഷകരെ കൂടി പദ്ധതിയിൽ</p>
--	--	---

		<p>ഉൾപ്പെടുത്തുകയും ചെയ്തുകൊണ്ട് ദാരിദ്ര്യ ലഘൂകരണത്തിനും രാജ്യത്തെ സമ്പദ്ഘടനയുടെ പ്രാഥമിക മേഖലയെ ഉത്തേജിപ്പിച്ചുകൊണ്ട് സമ്പദ്വ്യവസ്ഥയെ ചലനാത്മകമാക്കുന്നതിനും കേന്ദ്രസർക്കാർ സത്യാത്മമായ നടപടി സ്വീകരിക്കണം എന്ന് ഈ സഭ കേന്ദ്രസർക്കാരിനോട് ആവശ്യപ്പെടുന്നു.</p>
--	--	---

എസ്. വി. ഉണ്ണികൃഷ്ണൻ നായർ,  
സെക്രട്ടറി